



Terapanth Professional Forum

नई दिल्ली 14 मई 2015

तेरापंथ प्रोफेशनल फोरम के नेपाल मेंगा राहत अभियान से हजारों नेपालवासी लाभान्वित

भूकंप पीड़ितों के लिए वरदान साबित हो रही है TPF द्वारा संचालित ATM
ATM मोबाइल हॉस्पिटल द्वारा विभिन्न क्षेत्रों में पहुंचाई जा रही है चिकित्सा सेवाएँ

(विशेष रिपोर्ट - अंकुर बोददिया, राष्ट्रीय मीडिया प्रभारी, TPF)

तेरापंथ प्रोफेशनल फोरम आचार्य श्री महाप्रज्ञ जी के स्वप्न को साकार करने के लिए परम श्रद्धेय आचार्य श्री महाश्रमण जी के आध्यात्मिक मार्गदर्शन में अपने बहुआयामी उद्देश्यों को लेकर निरंतर गतिमान है। संस्था द्वारा अध्यात्म, चिकित्सा, शिक्षा, लीगल, सामाजिक विभिन्न क्षेत्रों में उल्लेखनीय कार्य सम्पादित किये जा रहे हैं। विशेष रूप से चिकित्सा के क्षेत्रों में एक मिसाल कायम करते हुए टीपीएफ द्वारा उदारमना समाज जनों के सहयोग से आचार्य तुलसी महाप्रज्ञ चल चिकित्सालय "ATM" का निर्माण किया गया। वर्ष 2012 में आमेट मर्यादा महोत्सव के अवसर पर लोकार्पित यह चल चिकित्सालय विभिन्न चिकित्सा सुविधाओं से सुसज्जित है और अनुभवी चिकित्सकीय स्टाफ व प्रबंधन टीम के साथ संचालित इस "ATM" मोबाइल हॉस्पिटल द्वारा अब तक लगभग 600 गांवों में लगभग 150000 लोगों को चिकित्सा सुविधा उपलब्ध करायी जा चुकी है। "ATM" के साथ एक विशेष उपलब्धि तब और जुड़ गयी जब कश्मीर तथा उत्तराखण्ड में आई भयानक बाढ़ के समय "ATM" द्वारा विशिष्ट सेवाएँ प्रदान की गयी। जिसकी सराहना महामहिम राष्ट्रपति महोदय सहित केंद्रीय स्वास्थ्य मंत्री डा हर्षवर्धन सिंह, बीजेपी के राष्ट्रीय अध्यक्ष श्री अमित शाह आदि विशिष्ट व्यक्तियों द्वारा अपने पत्रों के माध्यम से की गयी।

यही नहीं तेरापंथ प्रोफेशनल फोरम ने हाल ही में नेपाल में आये विनाशकारी भूकंप से उत्पन्न विकट स्थितियों को तुरंत भांपते हुए ATM के माध्यम से पहले दिन से ही चिकित्सा सेवाएँ वृहद् रूप से प्रदान करना प्रारंभ कर दिया जो कि अभी भी अनवरत रूप से जारी है। तेरापंथ प्रोफेशनल फोरम द्वारा अपने बहुआयामी उद्देश्यों के तहत चिकित्सा के क्षेत्रों में अपनी सेवाओं का विस्तार करते हुए प्रारंभ की गयी आचार्य तुलसी महाप्रज्ञ चल चिकित्सालय ATM नेपाल में आये विनाशकारी भूकंप के बाद से ही भूकंप पीड़ितों के लिए वरदान साबित हो रही है। दिनांक 25 अप्रैल को नेपाल में आये भूकंप के बाद से ही अब तक हजारों पीड़ितों का इलाज ATM के माध्यम से किया जा चुका है और यह क्रम निरंतर गतिमान है। ATM में चिकित्सा सम्बन्धी विभिन्न सुविधाओं का प्रावधान तो है ही साथ साथ अनुभवी डॉक्टर्स व नर्सिंग स्टाफ भी नियमित रूप से साथ रहता है जिससे कि चिकित्सा सेवाओं के अनवरत संचालन में कोई बाधा नहीं आती है। टीपीएफ के चिकित्सा बेड़े में आरोग्यम बस व सेवायान एम्बुलेंस भी निरंतर सेवाएँ प्रदान कर रही हैं।

विशेष रिपोर्ट (फोटो संख्या 1 से 14)

दिनांक 25 अप्रैल शनिवार को नेपाल में आये विनाशकारी भूकंप के दौरान तेरापंथ प्रोफेशनल फोरम के राष्ट्रीय अध्यक्ष सलिल लोढ़ा अपनी टीम के साथ राष्ट्रीय कार्यसमिति की बैठक एवं आचार्य श्री महाश्रमण जी के दर्शनार्थ काठमांडू में ही मौजूद थे। सायं 7 बजे बैठक का समय तय था किन्तु दोपहर लगभग 12.30 बजे के आसपास प्रकाति का एक विकाराल रूप सामने आया और एक के बाद एक भूकंप के जबरदस्त झटकों ने काठमांडू सहित पूरे नेपाल को हिला कर रख दिया। ऐसी विकट परिस्थितियों में तेरापंथ प्रोफेशनल फोरम के राष्ट्रीय अध्यक्ष सलिल लोढ़ा ने अपनी टीम के साथ तुरंत मोर्चा संभाला और अपने मानवीय मूल्यों को सर्वोपरि स्थान देते हुए तुरंत राहत अभियान प्रारंभ करने का निर्णय लिया। तेरापंथ प्रोफेशनल फोरम द्वारा संचालित ATM चलचिकित्सालय सहित डॉक्टर्स, नर्सिंग स्टाफ आदि सभी चिकित्सा कार्य में जुट गए और भूकंप पीड़ितों को हर संभव चिकित्सा सेवा उपलब्ध करना प्रारंभ कर दिया वहीं गंभीर रूप से घायल लोगों को अपनी वेन द्वारा हॉस्पिटल भी पहुंचाया गया। 25 अप्रैल की देर रात तक यह राहत अभियान जारी रहा।

यह अभियान यही नहीं थमा, 25 अप्रैल से प्रारंभ यह अभियान अभी भी जारी है और नेपाल के विभिन्न दूरदराज के गाँवों तक पहुंचकर टीपीएफ द्वारा अपनी ATM चल चिकित्सालय द्वारा सेवाएँ दी जा रही हैं। संस्था द्वारा अब तक 3000 से भी अधिक पीड़ितों का प्रत्यक्ष रूप से उपचार किया जा चुका है, लाखों रूपये की दवाइयां निशुल्क वितरित की जा चुकी हैं। अब तक भूकंप पीड़ितों को 10000

से भी अधिक फूड पैकेट तथा 25000 से भी अधिक बिस्किट के पैकेट वितरित किये जा चुके हैं। साथ ही साथ 10000 से भी अधिक पानी की बोटल्स का भी वितरण किया जा चुका है।

नेपाल के स्वास्थ्य मंत्रालय ने TPF को जारी किया पत्र

तेरापंथ प्रोफेशनल फोरम द्वारा नेपाल में चलाये जा रहे राहत अभियान और ATM के माध्यम से उपलब्ध करायी जा रही चिकित्सा सेवाओं को देखते हुए नेपाल सरकार के स्वास्थ्य मंत्रालय ने भी TPF को अपनी ओर से अधिकत पत्र जारी करते हुए राहत अभियान में अपनी सेवाएँ अनवरत रूप से देने की स्वीकृति प्रदान की।

इन क्षेत्रों तक पहुंची टीपीएफ

नेपाल में दिनांक 25 अप्रैल को आये भयानक भूकंप के बाद से ही तेरापंथ प्रोफेशनल फोरम द्वारा मानव सेवा की दृष्टि से ATM मोबाइल हॉस्पिटल के माध्यम से लगातार चिकित्सा शिविरों का आयोजन किया जा रहा है। टीपीएफ द्वारा नेपाल के विभिन्न क्षेत्रों में चिकित्सा केंद्रों के आयोजन में ATM डॉक्टर्स, स्थानीय डॉक्टर्स, आर्मी के डॉक्टर्स, मुंबई से आई महिला डॉक्टर्स के साथ साथ नर्सिंग स्टाफ, ATM प्रबंधन का पूर्ण सहयोग निरंतर प्राप्त हो रहा है। प्राप्त जानकारी के अनुसार 25 अप्रैल 2105 से अब तक नेपाल के काठमांडू, दुँडीखेल, दरबार स्क्वायर, बालाजू, सांखु, भक्तपुर, तूलो मजवा, रामगढ़, नागार्जुन, धदिगढ़ बेसी, धोलाल घाट आदि क्षेत्रों में चिकित्सा शिविर आयोजित किये जा चुके हैं।

राहत अभियान में ये बने सहभागी

तेरापंथ प्रोफेशनल फोरम द्वारा प्रारंभ किये गए राहत अभियान में राष्ट्रीय अध्यक्ष सलिल लोढा (मुंबई) के साथ साथ निवर्तमान अध्यक्ष संजय धारीवाल (बंगलोर), उपाध्यक्ष विजय कोठारी (अहमदाबाद), विजय चौपडा (नई दिल्ली), संयुक्त सचिव नवीन पारख (सिलगुड़ी), कोषाध्यक्ष सुनील भंसाली (नई दिल्ली), मुंबई ब्रांच अध्यक्ष डा बलवंत चोरडिया, मनीष कोठारी, राज सिंघवी, दीपक जैन, अरुण हिरण, कपिल सिसोदिया, अहमदाबाद ब्रांच अध्यक्ष विमल चोरडिया, बंगलौर से जोन सचिव हिम्मत मांडोत आदि पदाधिकारी सहभागी बने। वही भारत से वरिष्ठ उपाध्यक्ष प्रकाश मालू (कोलकाता), महामंत्री पंकज ओस्तवाल (भीलवाड़ा), उपाध्यक्ष डा कमलेश नाहर (चेन्नई), निर्मल कोचेटा (गुवाहाटी) ने अभियान की बागड़ेर संभाली। राहत अभियान से सम्बंधित पल पल के समाचार, सूचनाओं, जानकारियों को 25 अप्रैल से लेकर वर्तमान तक मीडिया, समाजजनों तथा आम जनता तक पहुंचाने का जिम्मा संभाला राष्ट्रीय मीडिया प्रभारी अंकुर बोरडिया (भीलवाड़ा) ने। इसके अलावा टीपीएफ राहत अभियान में जैन विश्व भारती के अध्यक्ष धरमचंद लुकड़, सिरियारी संस्थान के अध्यक्ष मूलचंद नाहर, टीपीएफ ट्रस्टी राजलक्ष्मी गोलछा आदि का भी सकारात्मक सहयोग प्राप्त हुआ। काठमांडू के तेरापंथी प्रोफेशनल्स एवं तेयुप काठमांडू के सदस्य भी राहत अभियान में सहभागी बने।

ATM स्टाफ ने दिन रात एक किया राहत अभियान में (फोटो संख्या 15)

ATM मोबाइल वेन के सम्पूर्ण स्टाफ ने नेपाल राहत अभियान में दिनरात एक कर दिया। ATM प्रबंधक कमलेश भाटी, डा अलकेश चौधरी, डा अलका सहित रमाशंकर पांडे, रामावतार सेन व सहयोगी के रूप में मंगल गुर्जर, सीताराम गुर्जर अनवरत रूप से अपनी सेवाएँ दे रहे हैं। मानव सेवा का जूनून लिए ये टीम 24 घंटों में से मुश्किल से 4–5 घंटे आराम कर रही हैं।

राहत अभियान में सहयोगी रहे नेपाल, आर्मी व मुंबई के डॉक्टर्स

नेपाल राहत अभियान में ATM के डॉक्टर्स के साथ साथ नेपाल के डॉक्टर्स एवं आर्मी के डॉक्टर्स का भी पूर्ण सहयोग मिला इनमें सुख्य रूप से डा अंकिता सुबेदी, डा बिबोध जंग करकी, डा चारू छेत्री, डा निसुमा सेधर्ई, डा सागर सेधर्ई, डा मोहन भूसल, डा ज्योति आदि है। इसके अलावा टीपीएफ के मुंबई ब्रांच के अध्यक्ष डा. बलवंत चोरडिया द्वारा संचालित श्री अरिहंत हेल्थकेयर हॉस्पिटल से तीन स्पेशलिस्ट डॉक्टर्स की टीम जिनमें डा. स्वर्णा विनोद रावनकर, डा. किरण मेंदेकर एवं डा. रीना तोम्बरे भी काठमांडू पहुंचे और ATM के माध्यम से अपनी सेवाएँ प्रदान की।

मानव सेवा का जब्बा ऐसा कि खराब रास्तों पर गाड़ी छोड़ मोटरसाइकिल पर बैठ गांवों में पहुंची साहसी महिला डाक्टर्स (फोटो संख्या 16 से 19)

यदि मनुष्य जीवन में कुछ करने की ठान ले और अपने नेक इरादों और बुलंद होंसलों के साथ मंजिल की ओर कदम बढ़ाये तो हर मुश्किल राह आसान बन जाती है और लक्ष्य प्राप्ति के बीच की सभी बाधाएँ स्वतः ही दूर हो जाती है। इसी का एक प्रत्यक्ष उदहारण तब देखने को मिला जब TPF की टीम ATM के साथ दूर दराज के गाँव में चिकित्सा सेवा के लिए रवाना हुई लेकिन रास्ते खराब होने की वजह से गाड़ी आगे नहीं बढ़ पायी लेकिन जिनके सर पर सेवा का जूनून स्वर हो उन्हें भला कौन रोक सकता था और बिलकुल ऐसा ही हुआ। टीपीएफ टीम में उपस्थित महिला डाक्टर्स मोटरसाइकिल पर सवार हुई और मंजिल तक पहुंच गयी और जो मंजर वहां देखने को

मिला उसे देख आँखे खुली रह जाये। भूकंप से पीड़ित लोग मानों इसी क्षण का इंतजार कर रहे थे कि कब कोई उनके लिए राहत की उम्मीद लिए आएंगा। डाक्टर्स ने भी तुरंत स्थिति को सँभालते हुए पीड़ितों का उपचार प्रारम्भ कर दिया और आवश्यक दवाइयां व अन्य सामग्री भी हाथों हाथ उपलब्ध करायी।

चिकित्सा शिविरों में कदम से कदम मिलाये नेपाल आर्मी के जांबाज सैनिकों ने (फोटो संख्या 20 से 22)

नेपाल में आये भयानक भूकंप के बाद से ही तेरापंथ प्रोफेशनल फोरम द्वारा मानव सेवा की दष्टि से ATM मोबाइल हॉस्पिटल के माध्यम से लगाये जा रहे चिकित्सा शिविरों में नेपाल की आर्मी का भी पूर्ण सहयोग प्राप्त हुआ टीपीएफ की साहसी टीम और नेपाली आर्मी के जांबाज सैनिक कर्नल प्रयोग राणा, कैप्टन अजीत राणा व कैप्टन सुरेश के मार्गदर्शन में अपने मानव धर्म का पालन करते हुए हर संभव चिकित्सा सहायता उपलब्ध कराने में जी जान से जुटे। टीपीएफ द्वारा नेपाल के विभिन्न क्षेत्रों में चिकित्सा केंद्रों के आयोजन में आर्मी के जवान भी अपनी महत्वपूर्ण भूमिका निभाई। कई ऐसे दुर्गम रास्ते जहाँ से निकलना और सामान ले जाना मुश्किल हो रहा है वहां आर्मी के सहयोग से जरूरतमंदों तक पहुंचे।

TPF राहत अभियान की अंतर्राष्ट्रीय मीडिया ने की कवरेज नेपाल के अखबारों में भी खबर बना TPF का अभियान

नेपाल में आये भयानक भूकंप के कारण हजारों की संख्या में हुई जनहानि एवं भारी नुकसान की वजह से यह घटना विश्व स्तर पर सुर्खियों में है वहाँ दुनिया भर के मीडिया हाउस के प्रतिनिधि भी सम्पूर्ण घटनाक्रम पर नजर रखने एवं पल पल की खबर अपने दर्शकों तक पहुंचाने के लिए नेपाल में ही जमे रहे और वहाँ चल रहे राहत कार्यों का कवरेज किया।

टीपीएफ का यह राहत अभियान विभिन्न देशों से आये मीडिया प्रतिनिधियों की भी नजरों में बना रहा। हाल ही में कई चेनल्स एवं समाचारपत्रों ने टीपीएफ के इस अभियान का कवरेज किया है तथा टीपीएफ द्वारा संचालित ATM के माध्यम से दी जा रही चिकित्सा सेवाओं की सम्पूर्ण जानकारी भी प्रबंधन से प्राप्त की है। वहाँ नेपाल के समाचार पत्रों एवं अन्य मीडिया उपक्रमों में भी टीपीएफ का राहत अभियान निरंतर खबरों में बना हुआ है।

नेपाल के महामहिम राष्ट्रपति ने सराहा टीपीएफ के अभियान को (फोटो संख्या 23)

तेरापंथ प्रोफेशनल फोरम के राष्ट्रीय महामंत्री पंकज ओस्तवाल ने 11 मई प्रातः नेपाल के राष्ट्रपति भवन में महामहिम राष्ट्रपति श्री रामवरण यादव से भेंट की। इस अवसर पर पंकज ओस्तवाल ने महामहिम राष्ट्रपति महोदय को नेपाल में हाल ही में आये विनाशकारी भूकंप के दौरान टीपीएफ द्वारा संचालित ATM चल चिकित्सालय के माध्यम से भूकंप पीड़ितों को उपलब्ध कराई जा रही चिकित्सा सुविधाओं की जानकारी दी। इस अवसर पर महामहिम राष्ट्रपति ने संस्था के कार्यों की सराहना करते हुए सन्देश दिया कि आप सभी अपने भारत राष्ट्र की सेवा करें, नेपाल की सेवा करें और अपने धर्मसंघ की सेवा करें, ऐसी शुभकामनाएँ हैं।

TPF के चिकित्सा बेड़े में है ATM, आरोग्यम, एम्बुलेंस व सेवायान (फोटो संख्या 24 से 27)

TPF के अंतर्राष्ट्रीय स्तर पर चल रहे चिकित्सा अभियान में आधुनिक चिकित्सा सुविधाओं से सुसज्जित वाहन ATM चल चिकित्सालय एवं सहयोगी के रूप में आरोग्यम, एम्बुलेंस व सेवायान अपनी महत्वपूर्ण भूमिका निभा रहे हैं। ATM चल चिकित्सालय का निर्माण शिशोदा-मुंबई के श्री सोहनलाल, मेघराज, अजीत, हार्दिक, आरव धाकड़ के सहयोग से किया गया। आरोग्यम के लिए स्व. श्री धर्मचंदजी पुगलिया की पुण्यस्मृति में श्रीमती किरणदेवी, श्री भीकमचंद, श्रीमती सुशीला पुगलिया डूंगरगढ़-कोलकाता वालों का आर्थिक सहयोग प्राप्त हुआ। एम्बुलेंस के लिए मुबई के विधायक श्री गणेश नायक एवं तेरापंथी सभा केलवा का आर्थिक सहयोग प्राप्त हुआ। और सेवायान के लिए स्व. श्री रोशनलालजी केशरीमलजी धाकड़ की पुण्य स्मृति में श्रीमती सायरदेवी, अनिल-पुष्टा, भूपेंद्र-सरिता, अंशिक-सोनाक्षी, यश, जशा, प्रेक्षा धाकड़ शिशोदा-मुंबई वालों का अर्थ सहयोग प्राप्त हुआ। इसके विशेष रूप से 100 चिकित्सा शिविरों के लिए श्री सोहनलाल भीकमचंद चौरिटबल ट्रस्ट, दिल्ली (भीकमचंद जीतमल चोरडिया, बीदासर-दिल्ली) तथा 43 दीक्षा शिविरों के लिए अभ्युदय ग्रुप, थली द्वारा आर्थिक सहयोग प्राप्त हुआ है।

Terapanth Professional Forum

210, Anuvrat Bhawan

Deen Dayal Upadhyay Marg, New Delhi 110002

Email - tpfoffice@tpf.org.in, terapanthprofessionaloffice@gmail.com

Website - [www\(tpf.org.in](http://www(tpf.org.in)

Mob. No. 91 98201 49302 (Salil Lodha, National President)